

10050-اسلام نے عورتوں اور مردوں کی آپس میں بد فعلی حرام کیوں کی ہے

سوال

لواطت (مردوں کا آپس میں بد فعلی کرنا) اور سحاق (عورتوں کا آپس میں بد فعلی کرنا) اسلام میں حرام کیوں ہے؟ مجھے اس کی حرمت کا تو علم ہے لیکن کس لیے؟ اور اس کے متعلق قرآن و سنت میں کیا کچھ مذکور ہے؟

پسندیدہ جواب

1- کسی بھی مسلمان کو زیب نہیں دیتا کہ وہ شریعت اسلامیہ کے حکیم ہونے میں کسی قسم کا شک کرے اگرچہ ایک لحظہ ہی ہو، اسے یہ ضرور معلوم ہونا چاہیے کہ اللہ تعالیٰ نے جو بھی حکم دیا اور جس کام سے بھی منع کیا اس میں حکمت بالغہ پائی جاتی ہے، سیدھا اور قوی راہ اور واحد راستہ یہی ہے کہ انسان امن و اطمینان کے ساتھ زندگی بسر کرے اور اپنی عزت و عقل اور صحت کی حفاظت کرتا رہے اور فطرت کے موافق رہے جس فطرت پر اللہ تعالیٰ نے لوگوں کو پیدا فرمایا ہے۔

بعض ملحد اور بے دین لوگوں نے دین اسلام اور اسلامی احکام میں طعن کرنے کی کوشش کرتے ہوئے طلاق اور تعدد زوجات کا انکار اور شراب مباح کی ہے، اور جو بھی ان کے معاشرہ کے حالات پر نظر دوڑاتا ہے تو اسے عیب زدہ اور خراب حالت کا علم ہوگا جن حالات تک یہ معاشرے پہنچ چکے ہیں۔

لہذا جب ان لوگوں نے طلاق کا انکار کیا تو اس کے بدلے میں قتل و غارت شروع ہو گئی، اور جب تعدد زوجات کا انکار کیا تو اس کے بدلے میں لڑکیوں سے معاشرہ اور دوستیاں شروع ہو گئیں، اور جب انہوں نے شراب نوشی جائز کی تو ہر قسم کی فحاشی اور گندے کام شروع ہو گئے۔

اور یہ دونوں اس فطرت سلیمہ کے مخالف ہیں جس پر اللہ تعالیٰ نے لوگوں کو پیدا فرمایا ہے۔ بلکہ چوائے بھی اسی طرح ہیں۔ کہ مذکر کا مذکر سے ملاپ اور اس کے برعکس، اور جو بھی اس کی مخالفت کرے اس نے فطرت کی مخالفت کی۔

ان دونوں کے پھیل جانے سے بہت ساری بیماریاں پھیل چکی ہیں جن کے وجود کا انکار نہ تو مشرق کر سکتا ہے اور نہ مغرب، اور اگر اس ہم جنس پرستی کے نتائج میں ایڈز جیسی بیماری جو انسانی کی قوت مدافعت کا خاتمہ ہی کر دیتی ہے کے علاوہ کچھ اور نہ بھی ہو تو یہی کافی ہے۔

اور اسی طرح یہ بہت سارے خاندانوں میں تفریق اور خاتمہ کا بھی باعث بن چکا ہے اور اس کے ساتھ ساتھ یہ ہم جنس پرستی پڑھائی اور تعلیم اور کام وغیرہ ترک کرنے کا بھی سبب بنی ہے۔

اور مسلمان شخص اس بات کا انتظار نہیں کرتا (حالانکہ اس کے رب کی جانب سے حرمت آپکی ہے) کہ طب و میڈیکل یہ ثابت کرتی پھرے کہ اس فحاشی جس سے اللہ تعالیٰ نے منع کر دیا ہے اس کا مرتکب شخص بہت سارے نقصانات سے دوچار ہوتا ہے، بلکہ مسلمان کو یہ یقین ہے کہ اللہ تعالیٰ نے جو کام بھی مشروع کیا ہے اس میں لوگوں کے لیے بھلائی اور خیر ہی خیر ہے، اور آج کل کی ترقی یافتہ جدید میڈیکل ریسرچ اس کے یقین اور اطمینان میں زیادتی کا باعث بن رہے ہیں کہ اس میں اللہ تعالیٰ کی بہت عظیم حکمت پائی جاتی ہے۔

حافظ ابن قیم رحمہ اللہ تعالیٰ کہتے ہیں :

اور ان میں سے ہر ایک - یعنی زنی اور لواطت - میں ایسا فساد ہے جو اللہ تعالیٰ کی خلق اور اس کے حکم کی حکمت کے مخالف ہے، کیونکہ لواطت یعنی بد فعلی میں ایسے مفاسد اور نقصانات ہیں جنہیں شمار ہی نہیں کیا جاسکتا؛ اور جس کے ساتھ یہ کام کیا گیا اس کے ساتھ بد فعلی کرنے سے بہتر یہ ہے کہ اسے قتل ہی کر دیا جائے، کیونکہ وہ ایسا فساد کر رہا ہے جس کی اصلاح کی بالکل کبھی

بھی امید نہیں، بلکہ اس کی ساری خیر و بھلائی ختم کر دیتا ہے اور اس کے چہرے سے زمین حیا کا پانی چوس لیتی ہے تو اس کے بعد نہ تو وہ اللہ تعالیٰ سے اور نہ ہی اس کی مخلوق سے حیا کرتا ہے، اور اس کے دل میں فاعل کا لطفہ وہ کام کرتا ہے جو بدن میں زہر کا کام ہے، جس کے ساتھ یہ کام ہوا ہو اس کے بارہ میں لوگوں میں اختلاف ہے کہ آیا وہ جنت میں داخل ہو گا یا نہیں؟

اس میں نے شیخ الاسلام سے دو قول سنے ہیں۔

دیکھیں: الجواب الکافی (115)۔

2- السحاق والمساحتہ کی لغوی اور اصطلاحی تعریف :

عورت عورت کے ساتھ اس طرح کا کام کرے جس طرح اس کے ساتھ ایک مرد کرتا ہے تو اسے السحاق کہا جاتا ہے۔

لواطت کی لغوی تعریف :

مردوں کی دبر (یعنی پانخانہ والی جگہ) استعمال کرنا، اور یہ عمل لعنتیوں کا کام ہے جو کہ لوط علیہ السلام کی قوم تھی۔

عربی میں کہا جاتا ہے کہ : لاط الرجل لوطا ولاوط، یعنی مرد نے قوم لوط والا کام کیا۔

اصطلاحی تعریف :

مرد کی دبر میں عضو تناسل داخل کرنا۔

ان دونوں کے بارہ میں قرآن و سنت میں بھی ذکر ملتا ہے اس کا بیان ذیل میں کیا جاتا ہے :

فرمان باری تعالیٰ ہے :

ا۔ (اور جب لوط علیہ السلام نے اپنی قوم کو کہا کہ تم ایسا فحش کام کرتے ہو جسے تم سے قبل کسی نے دنیا جہان والوں میں سے نہیں کیا، تم عورتوں کو چھوڑ کر مردوں سے شہوت زنی کرتے ہو بلکہ تم تو حد سے ہی گزر گئے ہو)۔ الاعراف (80-81)

ب۔ (بلاشبہ ہم نے ان پر متبرہ سنانے والی ہوا بھیجی سوائے لوط علیہ السلام کے گمراہوں کے، انہیں ہم نے سحری کے وقت نجات دی)۔ القمر (34)

ت۔ (اور جب لوط علیہ السلام نے اپنی قوم کو کہا کہ تم ایسا فحش کام کرتے ہو جسے تم سے قبل کسی نے دنیا جہان والوں میں سے نہیں کیا)۔ الاعراف (81)

اور فرمان باری تعالیٰ ہے :

۔ (اور لوط علیہ السلام کا بھی ذکر کرو جب کہ انہوں نے اپنی قوم سے فرمایا کہ تم اس بدکاری پر اتر آئے ہو جسے تم سے پہلے دنیا میں کسی نے بھی نہیں کیا)۔ العنکبوت (28)

ث۔ (اور ہم نے لوط علیہ السلام کو بھی حکم اور علم دیا اور اسے اس بستی سے نجات دی جہاں کے لوگ گندے کاموں میں مبتلا تھے، اور وہ تھے ہی بدترین گنہگار)۔ الانبیاء (74)

ج۔ اور فرمان باری تعالیٰ ہے :

{اور لوط علیہ السلام کا (ذکر کرو) جبکہ انہوں نے اپنی قوم سے کہا کہ کیا دیکھنے بھالنے کے باوجود پھر بھی تم بدکاری کر رہے ہو؟

یہ کیا بات ہوئی کہ تم عورتوں کو چھوڑ کر مردوں کے پاس شہوت کے ساتھ آتے ہو؟ حق یہ ہے کہ تم بڑی ہی نادانی کر رہے ہو۔

اس کی قوم کا جواب اس کئے علاوہ کچھ نہ تھا کہ آل لوط کو اپنے شہر سے نکال کر شہر بدر کر دیا تو بڑے پاکباز بن رہے ہیں۔

لہذا ہم نے اسے اور اس کے اہل و عیال کو سوائے اس کی بیوی کے سب کو بچایا، اس کا اندازہ تو باقی رہ جانے والوں میں ہم لگا ہی چکے تھے۔

اور ہم نے ان پر ایک خاص قسم کی بارش برسا دی پس ان دھمکائے ہوئے لوگوں پر بہت بری بارش ہوئی {النمل (54-58)}

یہ آیات تو قوم لوط پر نازل کی گئی سزا کے بارہ میں تھیں، اور ان کے احکام کے بارہ جو آیات ہیں وہ ذیل میں دی جاتی ہیں :

ج۔ فرمان باری تعالیٰ ہے :

۔ {تم میں سے جو دو افراد ایسا کام کریں انہیں ایذا دوا کرو تو بہ اور اپنی اصلاح کر لیں تو ان سے اعراض کر لو بلاشبہ اللہ تعالیٰ توبہ قبول کرنے والا اور رحم کرنے والا ہے}۔ النساء (16)

ابن کثیر رحمہ اللہ تعالیٰ کہتے ہیں :

اللہ تعالیٰ کا فرمان :- {تم میں سے جو دو افراد ایسا کام کریں انہیں ایذا دو}۔ یعنی : جو دو فحش کام کریں انہیں اذیت دو، ابن عباس رضی اللہ تعالیٰ عنہما اور سعید بن جبیر رحمہ اللہ وغیرہ کا کہنا ہے کہ : یعنی اسے عار دلا کر اور سب و شتم اور جوتے وغیرہ سے مار کر اذیت دو، حکم اسی طرح تھا حتیٰ کہ اللہ تعالیٰ نے اسے رجم یا کوڑوں کے ساتھ منسوخ کر دیا۔

اور عکرمہ، عطاء، حسن اور عبد اللہ بن کثیر رحمہم اللہ کہتے ہیں : یہ آیت زنا کرنے والے مرد اور عورت کے متعلق نازل ہوئی، اور امام سدی رحمہ اللہ کہتے ہیں : یہ ان نوجوانوں کے بارہ میں نازل ہوئی جو شادی سے قبل ہی کچھ کر لیں، اور مجاہد رحمہ اللہ کہتے ہیں : ان دو مردوں کے بارہ میں نازل ہوئی جب وہ بد فعلی کر لیں، وہ کنایہ (یعنی وہ صراحت کے ساتھ بیان کرتے تھے اس میں کنایہ سے کام نہیں لیتے تھے) نہیں کرتے تھے گویا کہ اس سے وہ لواطت مراد لیتے ہیں واللہ اعلم۔

دیکھیں : تفسیر ابن کثیر (1/463)۔

خ۔ جابر رضی اللہ تعالیٰ عنہ بیان کرتے ہیں کہ رسول کریم صلی اللہ علیہ وسلم نے فرمایا :

(مجھے اپنی قوم سے جس چیز کا سب سے بڑا ڈر اور خدشہ ہے وہ قوم لوط کا عمل ہے) جامع ترمذی حدیث نمبر (1457) سنن ابن ماجہ (2563) علامہ البانی رحمہ اللہ تعالیٰ نے اس حدیث کو صحیح الجامع (1552) میں صحیح قرار دیا ہے۔

د۔ ابن عباس رضی اللہ تعالیٰ عنہما بیان کرتے ہیں کہ رسول کریم صلی اللہ علیہ وسلم نے فرمایا :

(جو شخص چوپائے کے ساتھ بد فعلی کرے وہ لعنتی اور ملعون ہے، جو شخص قوم لوط والا عمل کرے وہ لعنتی و ملعون ہے) مسند احمد (1878) علامہ البانی رحمہ اللہ تعالیٰ نے اس حدیث کو صحیح الجامع (5891) میں صحیح قرار دیا ہے۔

ذ۔ ابن عباس رضی اللہ تعالیٰ عنہما بیان کرتے ہیں کہ رسول کریم صلی اللہ علیہ وسلم نے فرمایا :

(جسے بھی تم قوم لوط والا عمل کرتے ہوئے پاؤ تو یہ عمل کرنے اور جس کے ساتھ کیا جائے اسے قتل کر دو) جامع ترمذی (1456) سنن ابوداؤد (4462) سنن ابن ماجہ (2561)۔

علامہ البانی رحمہ اللہ تعالیٰ نے اس حدیث کو صحیح الجامع (6589) میں صحیح قرار دیا ہے۔

واللہ اعلم۔